

**കോളേജുകളുടെ ഭൗതിക സാഹചര്യങ്ങൾ വർദ്ധിപ്പിക്കാൻ നടപടി**95 (4483) ശ്രീ. തോമസ് കെ. തോമസ്:

ശ്രീ. രാമചന്ദ്രൻ കടന്നപ്പള്ളി: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് സർക്കാർ-എയ്ഡഡ് കോളേജുകളുടെ ഭൗതിക സാഹചര്യങ്ങൾ വർദ്ധിപ്പിക്കാൻ എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ?

സംസ്ഥാനത്തെ കോളേജുകളുടെ അടിസ്ഥാന സൗകര്യ വികസനത്തിനായി കിഫ്ബിയുടെ സഹായത്തോടെ നിർമ്മാണ പ്രവർത്തനങ്ങൾ പുരോഗമിച്ചു വരുകയാണ്. സർക്കാർ ആർട്സ് ആൻഡ് സയൻസ് കോളേജുകളെ കിഫ്ബി പദ്ധതിയിൽ ഉൾപ്പെടുത്തി കോളേജിന്റെ സമഗ്രവികസനവുമായി ബന്ധപ്പെട്ട് 16-6-2017-ലെ G.O(MS)1131/2017/H.Edn. പ്രകാരം 48 സർക്കാർ ആർട്സ് ആൻഡ് സയൻസ് കോളേജുകൾക്ക് 8.5 കോടി രൂപ വീതവും 5 പൈതൃക കോളേജുകൾക്ക് 30 കോടി രൂപ വീതവും 12 പുതിയ കോളേജുകൾക്ക് 10 കോടി രൂപ വീതവും ഉത്തരവ് നൽകിയിട്ടുണ്ട്. ഇതിനായി കോളേജുകളുടെ മാസ്റ്റർ പ്ലാൻ/ഡി.പി.ആർ. തയ്യാറാക്കാൻ KITCO (ടെക്നിക്കൽ ടീം)-യെ നിയമിക്കുകയും ടീം തയ്യാറാക്കിയ മാസ്റ്റർ പ്ലാൻ കോളേജ് തലത്തിൽ അംഗീകരിച്ച് സമർപ്പിക്കുകയും KIIFB-യിലേക്ക് നൽകുന്ന തിനുള്ള ഭരണാനുമതി KITCO-യ്ക്ക് നൽകുകയും അംഗീകരിച്ച മാസ്റ്റർ പ്ലാൻ/ഡി.പി.ആർ. KIIFB അവലോകനം നടത്തി 36 കോളേജുകൾക്ക് 260.77 കോടി രൂപ അനുവദിക്കുകയും ചെയ്തിട്ടുണ്ട്.

(ബി) മെച്ചപ്പെട്ട അടിസ്ഥാന സൗകര്യങ്ങളുള്ള കോളേജുകൾക്ക് പുതിയ കോഴ്സുകളും അധിക ബാച്ചുകളും അനുവദിക്കുന്നത് പരിഗണിക്കുമോ; എങ്കിൽ വിശദാംശം ലഭ്യമാക്കുമോ?

സർക്കാർ-എയ്ഡഡ് കോളേജുകളിൽ നൂതന കോഴ്സുകൾ ആരംഭിക്കുന്നതിനായി 5-11-2020-ലെ G.O(Ms)389/2020/HEDN, 11-12-2020-ലെ G.O(Ms) 431/2020/HEDN, 30-12-2020-ലെ G.O.(Ms) 473/2020/HEDN എന്നീ ഉത്തരവുകൾ പ്രകാരം പുതിയ കോഴ്സുകൾ അനുവദിച്ച് നൽകിയിട്ടുണ്ട്.

**സർക്കാർ-എയ്ഡഡ് മേഖലയിൽ പുതിയ കോളേജുകൾ**

96 (4484) ശ്രീ. പി. ടി. എ. റഹീം: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) 2011-16 കാലഘട്ടത്തിൽ കോളേജുകൾ ഇല്ലാത്ത മണ്ഡലങ്ങളിൽ സർക്കാർ-എയ്ഡഡ് മേഖലയിൽ പുതിയ കോളേജുകൾ ആരംഭിക്കുന്നതിന് അനുമതി നൽകിയതിന്റെ അടിസ്ഥാനത്തിൽ എവിടെയെല്ലാം കോളേജുകൾ ആരംഭിച്ചിട്ടുണ്ട്?

2011-16 കാലഘട്ടത്തിൽ സർക്കാർ-എയ്ഡഡ് മേഖലയിൽ പ്രവർത്തനാനുമതി നൽകിയ കോളേജുകളുടെ വിവരങ്ങൾ ചുവടെ ചേർക്കുന്നു :

സർക്കാർ കോളേജുകൾ

1. Govt. College-ആട്ടപ്പാടി, പാലക്കാട്
2. Govt. Arts and Science College -കൊടുവള്ളി, കോഴിക്കോട്
3. Govt. Arts and Science College -ബാലുശ്ശേരി, കോഴിക്കോട്
4. Govt. Arts and Science College-മങ്കട, മലപ്പുറം
5. Govt. Arts and Science College-കൊണ്ടോട്ടി, മലപ്പുറം
6. Govt. Arts and Science College-താൻതൂർ, മലപ്പുറം
7. Govt. Arts and Science College-തൃത്താല, പാലക്കാട്
8. Govt. Arts and Science College-ചേലക്കര, തൃശ്ശൂർ
9. Govt. Arts and Science College-പാതിരിപ്പാലം, പാലക്കാട്
10. Govt. Arts and Science College-തവനൂർ, മലപ്പുറം
11. Govt. Arts and Science College-ഉദുമ, കാസർഗോഡ്
12. Govt. College- പെരിങ്ങോം, കണ്ണൂർ
13. Govt. College -ചൊക്കി, കണ്ണൂർ
14. Govt. Arts and Science College -കുന്നമംഗലം, കോഴിക്കോട്
15. Govt. Arts and Science College -നാദാപുരം, കോഴിക്കോട്
16. Govt. Arts and Science College -ഒല്ലൂർ, തൃശ്ശൂർ
17. Govt. Arts and Science College- ഇലത്തൂർ, പത്തനംതിട്ട
18. Govt. Arts and Science College- മലയിൻകീഴ്, തിരുവനന്തപുരം
19. Govt. Arts and Science College- കുളത്തൂർ, തിരുവനന്തപുരം
20. Shri. Ramavarma Govt. Music and Performing Arts College- തൃശ്ശൂർ
21. Govt. College- കരുനാഗപ്പള്ളി, കൊല്ലം
22. Govt. Arts and Science Women College -മലപ്പുറം

എയ്ഡഡ് കോളേജുകൾ

1. മലബാർ കോളേജ് ഓഫ് ആർട്സ് ആൻഡ് സയൻസ്-വേങ്ങര, മലപ്പുറം
2. അംബേദ്കർ കോളേജ് ഓഫ് ആർട്സ് ആൻഡ് സയൻസ്-വണ്ടൂർ, മലപ്പുറം
3. അയ്യൻകാളി മെമ്മോറിയൽ ആർട്സ് ആൻഡ് സയൻസ് കോളേജ് - കൊല്ലം
4. സയ്യിദ് മുഹമ്മദലി ശിഹാബ് തങ്ങൾ മെമ്മോറിയൽ ആർട്സ് ആൻഡ് സയൻസ് വനിതാ കോളേജ്- കിട്ടിലങ്ങാടി, മലപ്പുറം
5. PRDS കോളേജ് ഓഫ് ആർട്സ് ആൻഡ് സയൻസ്- അമരപുരം, കോട്ടയം
6. NSS ആർട്സ് ആൻഡ് സയൻസ് കോളേജ്-കപൂർ, പാലക്കാട്
7. SN ട്രസ്റ്റ് ആർട്സ് ആൻഡ് സയൻസ് കോളേജ്-പാമ്പനാർ, ഇടുക്കി.

(ബി) കോളേജുകൾ ആരംഭിക്കുന്നതിനായി എന്തെല്ലാം മാനദണ്ഡങ്ങളാണ് നിഷ്കർഷിച്ചിരുന്നതെന്ന് അറിയിക്കാമോ?

ഓരോ പ്രദേശത്തെയും കോളേജിന്റെ ആവശ്യകത, സർക്കാരിന്റെ സാമ്പത്തിക സ്ഥിതി എന്നീ മാനദണ്ഡങ്ങളുടെ അടിസ്ഥാനത്തിലാണ് പുതിയ കോളേജുകൾ അനുവദിച്ചുവരുന്നത്.

(സി) നിലവിൽ പുതിയ സർക്കാർ-എയ്ഡഡ് കോളേജുകൾ ആരംഭിക്കുന്നതിന് തീരുമാനിച്ചിട്ടുണ്ടോ; എങ്കിൽ പുതുക്കിയ വ്യവസ്ഥകൾ എന്തെല്ലാമാണെന്ന് അറിയിക്കുമോ?

ഈ സർക്കാർ അധികാരത്തിൽ വന്നതിനുശേഷം ഇതുവരെ പുതിയ സർക്കാർ/എയ്ഡഡ് കോളേജുകൾ ആരംഭിക്കുന്നതിന് അനുമതി നൽകിയിട്ടില്ല. 20-8-2020-ലെ സ.ഉ.(കെ)നമ്പർ 299/2020/ഉ.വി.വ. നമ്പർ ഉത്തരവ് പ്രകാരം സംസ്ഥാനത്ത് സർക്കാർ, എയ്ഡഡ് മേഖലകളിലടക്കം പുതിയ കോളേജുകൾ അനുവദിക്കുന്നതിനുള്ള മാർഗ്ഗനിർദ്ദേശങ്ങൾ പുറപ്പെടുവിച്ചിട്ടുണ്ട്.